

ہفتہ وار سنتوں بھرے اجتماع میں ہونے والا  
سنتوں بھرا بیان

(Urdu)

02-June-2016

اِسْتِقْبَالِ رَمَضان



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَى اِيْكَ وَ اَصْحَبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَى اِيْكَ وَ اَصْحَبِكَ يَا نُوْرَ اللّٰهِ  
 نَوَيْتُ سُنَّتَ الْاِعْتِكَافِ (ترجمہ: میں نے سنتِ اِعتِكَافِ کی نیت کی)

جب بھی مسجد میں داخل ہوں، یاد آنے پر نفلی اِعتِكَافِ کی نیت فرمایا کریں، جب تک مسجد میں رہیں گے، نفلی اِعتِكَافِ کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## ذُرُودِ شَرِيْفِ كِي فَضِيْلَتِ

سرکارِ نامدار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ حُشْبُوْدَار ہے: جب جُجَمَرَاتِ کَادِنِ آتا ہے تو اللہ عَزَّوَجَلَّ فَرِشْتُوں کو بھیجتا ہے جن کے پاس چاندی کے کاغذ اور سونے کے قلم ہوتے ہیں وہ جُجَمَرَاتِ اور شَبِّ جُجَمَعِ نَبِی (صَلَّی اللہُ تَعَالٰی عَلَیْہِ وَاٰلِہٖ وَسَلَّم) پر کثرت سے ذُرُودِ پَاکِ پڑھنے والوں کے نام لکھتے ہیں۔<sup>(1)</sup>

ذاتِ ہوئی اِنْتِجَابِ وَصَفِ ہُوئے لِاِجْوَابِ نامِ ہُوا مُصْطَفٰے تَمِ پِہِ کَرُوْڑُوں ذُرُوْدِ  
 (حدائقِ بخشش، ص ۲۶۴)

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حُصُوْلِ ثَوَابِ كِي خَاطِرِ بَيَانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفٰے صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”نَبِيَّةُ الْمُؤْمِنِ حَبِيْبٍ مِّنْ عَمَلِهِ“ مُسْلِمَانِ كِي نَيْتِ اُس كے عَمَلِ سے بہتر ہے۔<sup>(2)</sup>

۱... ابن عساکر، علی بن محمد بن احمد بن ادریس... الخ، ۴۳/۱۴۲، رقم: ۵۰۱۲

۲... معجم کبیر، سہل بن سعد الساعدی... الخ، ۶/۱۸۵، حدیث: ۹۴۴

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔  
(۲) جتنی اچھی نیتیں زیادہ، اتنا ثواب بھی زیادہ۔

## بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا۔ ❀ صَلَّوْا عَلَی الْحَبِیْبِ، اُدْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصَافَحَہ اور اِنْفِرَادِی کوشش کروں گا۔

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

## اسْتِقْبَالِ رَمَضَانَ اور خُطْبَہٗ مَجْبُوْبِ رَحْمٰن

حضرت سیدنا سلمان فارسی رَضِيَ اللهُ تَعَالَى عَنْهُ فرماتے ہیں کہ رَحْمَتِ عَالَمِيَانِ، سَمِي مَدَنِي سُلْطَانِ صَلَّی اللّٰهُ تَعَالَى عَلَيْهِ وَآلِهِ وَسَلَّمَ نے ماہ شعبان کے آخری دن ہمیں خُطْبَہ ارشاد فرمایا کہ اے لوگو! تمہارے پاس عظمت و بَرَکَت والا مہینا جلوہ گر ہو رہا ہے، وہ مہینا جس میں ایک رات ایسی بھی ہے کہ جو ہزار (1000) مہینوں سے بہتر ہے، اللہ عَزَّوَجَلَّ نے اس ماہ مبارک کے روزے فرض فرمائے ہیں۔ اس کی رات میں قیام (یعنی تراویح ادا کرنا) سنت ہے، جو اس میں نیکی کا کام کرے تو ایسا ہے جیسے اور کسی مہینے میں فرض ادا کیا اور جس نے اس میں فرض ادا کیا تو ایسا ہے جیسے اور دنوں میں 70 فرض ادا کیے۔ یہ صبر کا مہینا ہے اور صبر کا ثواب جَنَّت ہے، یہ غمخواری و بھلائی کا مہینا ہے اور اس مہینے میں مومِن کا رِزْق بڑھایا جاتا ہے۔ جو اس میں روزے دار کو افطار کرائے تو یہ اُس کے گناہوں کے لئے مغفرت ہے، اُسے آگ سے آزادی بخش جائے گی اور اس افطار کرانے والے کو ویسا ہی ثواب ملے گا جیسا روزہ رکھنے والے کو

ملے گا بغیر اس کے کہ اُس کے اَجْر میں کچھ کمی ہو۔ ہم نے عرض کی، یا رَسُوْلَ اللّٰهِ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ! ہم میں سے ہر شخص وہ چیز نہیں پاتا جس سے روزہ افطار کروائے۔ آپ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ نے ارشاد فرمایا: اللّٰهُ عَزَّوَجَلَّ یہ ثواب تو اُس شخص کو دے گا جو ایک کھجور یا ایک گھونٹ پانی یا ایک گھونٹ دودھ سے روزہ افطار کروائے، یہ وہ مہینا ہے کہ جس کا اوّل (یعنی ابتدائی 10 دن) رحمت، درمیان (یعنی درمیان 10 دن) معفرت ہے اور آخر (یعنی آخری 10 دن) جہنم سے آزادی ہے۔ جو اپنے غلام (یعنی ماتحت) سے اس مہینے میں کام کم لے، اللّٰهُ تَعَالٰی اُسے بخش دے گا اور اسے جہنم سے آزاد فرمادے گا۔ جس نے روزے دار کو پیٹ بھر کر کھلایا، اللّٰهُ تَعَالٰی اس شخص کو میرے حَوْض سے ایک ایسا گھونٹ پلائے گا کہ (جسے پینے کے بعد) وہ کبھی بیاسانہ ہو گا یہاں تک کہ جَنَّت میں داخل ہو جائے۔

(ابن خزیمہ، کتاب الصیام، ۱۹۱/۳، حدیث: ۱۸۸۷)

مُقَسِّرِ شَہِیْر، حَکِیْمُ الْاُمَّتِ مفتی احمد یار خان رَحْمَةُ اللّٰهِ تَعَالٰی عَلَیْهِ اِسْ حَدِیْثِ پَاک کی شرح کرتے ہوئے ارشاد فرماتے ہیں: ماہِ رَمَضَانَ کا نفل دوسرے مہینوں کے فرض کے برابر ہے اور اس ماہ کی فرض عبادت دوسرے ماہ کے 70 فرائض کے مثل ہے۔ (مزید فرماتے ہیں) ماہِ رَمَضَانَ کے 3 عشرے ہیں: پہلے عشرے میں رَبُّ تَعَالٰی مومنوں پر خاص رحمتیں فرماتا ہے جس سے انہیں روزہ تراویح کی ہمت ہوتی ہے اور آئندہ ملنے والی نعمتوں کی اَہْلِیَّتِ پیدا ہوتی ہے۔ دوسرے عشرے میں تمام صغیرہ گناہوں کی معافی ہے جو جہنم سے آزادی اور جَنَّت میں داخلے کا سبب ہے۔ تیسرے عشرے میں روزے داروں کے جَنَّت ہونے کا اعلان، وہاں کے داخلے کا (گویا) ویزا اور پاسپورٹ جاری کیا جاتا ہے۔

(مرآة المناجیح، ۱۴۱/۳-۱۴۰، بتغیر قلیل وملتقطاً)

مرحبا صد مرحبا! پھر آمدِ رَمَضَانَ ہے  
یا مُخْدَا ہم عاصیوں پر یہ بڑا احسان ہے  
یا اِلٰہی! تُو مدینے میں کبھی رَمَضَانَ دکھا  
کھل اُٹھے مُر جھائے دل تازہ ہوا ایمان ہے  
زندگی میں پھر عطا ہم کو کیا رَمَضَانَ ہے  
مَدّتوں سے دل میں یہ عَطَار کے اَرْمَانَ ہے

(وسائلِ بخششِ مُرْتَم، ص ۷۰۶-۷۰۵)

## صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

سُبْحَانَ اللّٰهِ عَزَّوَجَلَّ! اللّٰهُ عَزَّوَجَلَّ کے رسول، رسولِ مقبول صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو اللّٰهُ عَزَّوَجَلَّ کے اس مہینے یعنی رَمَضَانَ الْمُبَارَک سے کس قدر عقیدت و اُلْفَت تھی کہ جُوں ہی اس ماہِ مُقَدَّسہ کی آمد کے آثار پُر انوار نظر آتے تو رحمتِ عالم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم خود بھی اس برکت والے مہینے کا انتہائی شان و شوکت کے ساتھ اِسْتِیْقَابِ فرماتے اور اپنے صحابہ کرام عَلَیْہِمُ الرِّضْوَان کے سامنے بھی اس مُبَارَک مہینے کی شان و عظمت، فضائل و برکات اور دیگر دلکش اوصاف کو بیان فرما کر اس کی اَہْمِیَّت کو واضح فرماتے اور اُنہیں بھی مختلف نیک اعمال کرنے کا مدنی ذہن عطا فرماتے، صحابہ کرام عَلَیْہِمُ الرِّضْوَان بھی چونکہ رسولِ اکرم، نُورِ مُجَبَّم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے حقیقی دیوانے اور سچے عاشقانِ رَمَضَانَ تھے، لہذا یہ حضرات بھی اپنے آقا و مولیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی اِتِّبَاع اور محبتِ رَمَضَانَ میں مسلمانوں کو مہمانِ رَحْمٰن کی آمد کی مُبَارَک باد دیا کرتے نیز اُنہیں روزوں کی ادائیگی، شب بیداری اور راہِ خُد میں خرچ کرنے کی ترغیبیں بھی ارشاد فرماتے چنانچہ

## فَارُوقِ الْعَظْمِ اور اِسْتِیْقَابِ رَمَضَانَ

امیرِ الْمُؤْمِنِین حضرت سیدنا عُمَرُ فَارُوقِ الْعَظْمِ رَضِيَ اللهُ تَعَالَى عَنْهُ فرمایا کرتے: اُس مہینے کو خوش آمدید ہے جو ہمیں پاک کرنے والا ہے۔ پُوْر اَرَمَضَانَ خَيْرٌ هِيَ خَيْرٌ هُوَ خَوَاهِ دِنٌ كَارِوْهٌ هُوَ يَارَاتُ كَاتِيَامٌ۔ اِس مہینے میں خرچ کرنا جہاد میں خرچ کرنے کا درجہ رکھتا ہے۔

(تَنْبِيْہُ الْغَافِلِيْنَ، بابِ فَضْلِ شَهْرِ رَمَضَانَ، ص ۷۷، رقم ۳۷۷)

مُفَسِّرِ شَہْرِ، حَکِیْمِ الْاُمَّتِ مُفْتِیِ اَحْمَدِ يَارْخَانَ رَحْمَةُ اللّٰهِ تَعَالَى عَلَیْہِ کی تحریر کا خلاصہ ہے کہ ماہِ رَمَضَانَ کی آمد پر خوش ہونا، ایک دوسرے کو مُبَارَک باد دینا سُنَّت ہے اور جس کی آمد پر خوشی ہونی چاہئے اس

کے جانے پر غم بھی ہونا چاہئے۔ اسی لیے اکثر مسلمان جُمُعَةُ الْوَدَاعِ کو غمگین اور اَشْکُبَار ہوتے ہیں اور خُطْبَا اس دن میں کچھ اَلْوَدَاعِی کَلِمَات کہتے ہیں تاکہ مسلمان باقی گھڑیوں کو غنیمت جان کر نیکیوں میں اور زیادہ کوشش کریں۔ (مرآة المناجیح، ۳/۱۳۷، خلاصاً)

اے عاشقانِ رَمَضَانَ! آپ سب کو مُبَارَك ہو! شَاءَ اللهُ عَزَّ وَجَلَّ بہت جلد رَمَضَانَ الْمُبَارَك اپنے دامنِ کرم میں رحمتوں اور مغفرتوں کے پروانے لئے ہم گناہگاروں کے درمیان جلوہ گر ہونے والا ہے کہ جس میں نفلی عبادات کا ثواب فرضوں کے برابر اور فرضوں کا ثواب ستر (70) گنا بڑھا دیا جاتا ہے، روزے داروں کے وارے ہی نیارے ہو جاتے ہیں اور بے شمار لوگوں کو جہنم سے رہائی کے پروانے تقسیم کئے جاتے ہیں لہذا ماہِ رَمَضَانَ الْمُبَارَك کی آمد کے موقع پر خود بھی خوشیاں منائیے اور دوسرے مسلمانوں کو بھی خوب خوب مُبَارَكباد پیش کیجئے، نیز اس مہینے کی آمد سے قبل دُنویٰ مُعَامَلَات سے فراغت پا کر نماز، روزوں، تلاوتِ قرآن، تراویح اور پورے ماہ یا کم از کم آخری عشرے کے اجتماعی اِغْتِکَاف کی برکتیں لوٹئے اور اپنے لئے راہِ جَنَّت کو آسان کیجئے۔

اَلْحَمْدُ لِلّٰهِ عَزَّ وَجَلَّ تبلیغِ قرآن و سنّت کی عالمگیر غیر سیاسی مسجد بھرو تحریک دعوتِ اسلامی کے سُنّتوں بھرے مدنی ماحول میں بھی رحمتوں اور مغفرتوں والے اس مُقَدَّس مہمان کی آمد پر خوشی کا عالم ہوتا ہے اور اس کا بھرپور طریقے سے اِسْتِقْبَالَ کیا جاتا ہے بلکہ کئی مقامات پر کثیر اسلامی بھائی اس ماہِ مُبَارَك کو زیادہ سے زیادہ نیکیوں میں گزارنے کے لئے دعوتِ اسلامی کے تحت پورے ماہ کا اِغْتِکَاف بھی کرتے ہیں نیز جب یہ مہمان رُخصت ہوتا ہے تو اَشْک بار آنکھوں سے اسے ”اَلْوَدَاع“ بھی کیا جاتا ہے۔

نزدیک آرہا ہے رَمَضَانَ کا مہینا ساحل سے حاجیوں کا پھر آگے سفینہ آقا! نہ ٹوٹ جائے یہ دل کا آگینہ بلوایئے مدینے دکھلایئے مدینہ (وسائلِ بخشش مَرْمَم، ص ۱۹۰)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

## رَمَضَانَ كُو رَمَضَانَ كَهْنِي كِي وَجُوہَات

میٹھے میٹھے اسلامی بھائیو! اس ماہ کی شان و عظمت کے پیش نظر علمائے کرام نے اس کے کئی اسمائے مبارکہ بیان فرمائے ہیں مگر ان میں ”رَمَضَانَ“ سب سے زیادہ مشہور و معروف ہے۔ آئیے! اس مہینے کو ”رَمَضَانَ“ کہنے کی چند وجوہات بھی سنتے ہیں چنانچہ

مفسرِ شہیر، حکیم الامت مفتی احمد یار خان رحمۃ اللہ تعالیٰ علیہ فرماتے ہیں: ”رَمَضَانَ“ یا تو ”رحمن“ کی طرح اللہ عَزَّوَجَلَّ کا نام ہے، چونکہ اس مہینے میں دن رات اللہ عَزَّوَجَلَّ کی عبادت ہوتی ہے لہذا اسے شہرِ رَمَضَانَ یعنی اللہ عَزَّوَجَلَّ کا مہینا کہا جاتا ہے جیسے مسجد و کعبہ کو اللہ عَزَّوَجَلَّ کا گھر کہتے ہیں کہ وہاں اللہ عَزَّوَجَلَّ کے ہی کام ہوتے ہیں۔ ایسے ہی رَمَضَانَ اللہ عَزَّوَجَلَّ کا مہینا ہے کہ اس مہینے میں اللہ عَزَّوَجَلَّ کے ہی کام ہوتے ہیں۔ روزہ تراویح وغیرہ تو ہیں ہی اللہ عَزَّوَجَلَّ کے مگر بحالتِ روزہ جو جائز نوکری اور جائز تجارت وغیرہ کی جاتی ہے وہ بھی اللہ عَزَّوَجَلَّ کے کام قرار پاتے ہیں۔ اس لئے اس ماہ کا نام رَمَضَانَ یعنی اللہ عَزَّوَجَلَّ کا مہینا ہے یا یہ ”رَمَضَانَ“ سے نکالا گیا ہے۔ ”رَمَضَانَ“ موسمِ خزاں کی بارش کو کہتے ہیں، جس سے زمین دُھل جاتی ہے اور ”رَبِيع“ کی فَضْل خُوب ہوتی ہے۔ چونکہ یہ مہینا بھی دل کے گرد و غبار دھو دیتا ہے اور اس سے اعمال کی کھیتی ہری بھری رہتی ہے اس لئے اسے رَمَضَانَ کہتے ہیں۔ یا یہ ”رَمَضَانَ“ سے بنا جس کے معنی ہیں ”گرمی یا جلنا“ چونکہ اس میں مُسلمان بھوک پیاس کی تپش برداشت کرتے ہیں یا یہ گناہوں کو جلا ڈالتا ہے، اس لئے اسے رَمَضَانَ کہا جاتا ہے۔

مزید فرماتے ہیں کہ لفظِ رَمَضَانَ میں 5 حروف ہیں: ر-م-ض-ا-ن۔ ”ر“ سے مُراد رَحْمَتِ اِلهِي، ”مِمْ“ سے مُراد مَحَبَّتِ اِلهِي، ”ض“ سے مُراد صَمَانِ اِلهِي، ”اَلِف“ سے اَمَانِ اِلهِي، اور ”ن“ سے نُورِ اِلهِي۔ ”رَمَضَانَ“ میں 5 عباداتِ خُصُوصِيَّتِ کے ساتھ کی جاتی ہیں۔ (1) روزہ (2) تراویح (3) تلاوتِ قُرْآن (4) اِعْتِكَاف اور (5) شَبِ قَدْر میں عبادات۔ تو جو کوئی صِدْقِ دِل سے یہ 5 عبادات

کر لے تو وہ ان 15 انعامات کا مستحق ہے۔ (تفسیر نعیمی، پ ۲، البقرۃ، تحت الآیۃ: ۱۸۵، ص ۲۰۲ تا ۲۰۹، مطبوعہ: تبصر لیل)  
 برِ رَحْمَتٍ جِہا گیا ہے اور سماں ہے نُورِ نُورِ فَضْلِ رَبِّ سے مغفرت کا ہو گیا سامان ہے  
 (وسائل بخشش مُرْتَم، ص ۷۰۵)

## صَلُّوا عَلَی الْحَبِیْب! صَلَّی اللہُ تَعَالَى عَلَی مُحَمَّد

**میٹھے میٹھے اسلامی بھائیو! ماہِ غُفْرانِ ہم گناہگاروں کے لئے خُدا تعالیٰ کی طرف سے عطا کیا گیا**  
 ایک عظیم الشان تحفہ ہے۔ اس مُقَدَّس مہمان کی آمد تو کیا ہوتی ہے عاشقانِ رَمَضَانَ کی توخوشیوں کو چار چاند  
 لگ جاتے ہیں، انوارِ رَمَضَانَ کی روشنیوں سے فضا نُور بار بار ہو جاتی ہے، عبادات کا ذوق و شوق کئی گنا بڑھ جاتا  
 ہے، روزے رکھنے، تراویح کی سعادت پانے، ختم قرآن کی محافل سجانے اور شرکت فرمانے، سحری و  
 افطاری کرنے کروانے، زکوٰۃ و فطرات، عشر و صدقات اور خیرات و مدنی عطیات ادا کرنے کروانے،  
 تلاوتِ قرآن کرنے، رکوع و سجود میں مشغول رہنے اور مساجد کو آباد کرنے کا خاص اہتمام کیا جاتا  
 ہے۔ اَلْحَمْدُ لِلّٰہِ عَزَّوَجَلَّ! مدینے کے تاجدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھی اپنی  
 زبانِ حق ترجمان سے مختلف مواقع پر ماہِ رَمَضَانَ کی خصوصیات و نوازشات کا تذکرہ کرتے ہوئے اس میں  
 زیادہ سے زیادہ نیکیاں کرنے اور بارگاہِ الہی سے تقسیم ہونے والے انعامات حاصل کرنے کی ترغیب دلائی  
 ہے۔ آئیے! آمدِ رَمَضَانَ الْمُبَارَک اور اس کی برکات پر مشتمل 3 فرامینِ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم  
 سنتے ہیں اور نیت کرتے ہیں کہ خُوب خُوب نیکیوں کے ذریعے اس ماہِ مُبَارَک کا بھرپور اِسْتِقْبَالَ کریں

گے۔ چنانچہ  
**جنتی نعمتیں**

حضرت سَیِّدُنا ابُو سَیِّدِ خُدْرِی رَضِيَ اللہُ تَعَالَى عَنْہُ فرماتے ہیں کہ دو جہاں کے تاجور، سلطانِ بحر و بر صَلَّی  
 اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: جب رَمَضَانَ الْمُبَارَک کی پہلی رات آتی ہے تو آسمانوں کے دروازے

کھول دیئے جاتے ہیں اور آخری رات تک اُن میں سے کوئی دروازہ بند نہیں کیا جاتا، جو بندہ مومن اس مہینے کی کسی رات میں نماز پڑھتا ہے تو اللہ عَزَّوَجَلَّ اس کے لئے ہر سجدے کے بدلے پندرہ سو (1500) نیکیاں لکھتا ہے اور اس کے لئے جنت میں سُرُخِ یاقوت کا ایک گھر بنا دیا جاتا ہے جس کے ساٹھ ہزار (60,000) دروازے ہوتے ہیں اور ہر دروازے پر سونے کی بناوٹ ہوگی جن پر سُرُخِ یاقوت جڑے ہوں گے، جب بندہ رَمَضَانَ المبارک کے پہلے دن کاروزہ رکھتا ہے تو اس کے گزشتہ رَمَضَانَ سے لے کر اس دن تک کئے گئے (صغیرہ) گناہوں کو بخش دیا جاتا ہے، اس کے لئے روزانہ ستر ہزار (70,000) فرشتے نمازِ فجر سے غروبِ آفتاب تک استغفار کرتے ہیں، اسے رَمَضَانَ کے ہر دن اور ہر رات میں سجدہ کرنے پر جنت میں ایک ایسا درخت عطا کیا جاتا ہے کہ جس کے سائے میں کوئی سوار پانچ سو (500) سال تک چلتا رہے۔

(شعب الایمان، فضائل شہر رمضان، باب فی الصیام، ۳/۳۱۴، حدیث: ۳۶۳۵)

## بَرَکاتوں والا مہینا

حضرت سَیِّدُنا مُحَمَّدُ بنِ صَامِتِ رَضِيَ اللهُ تَعَالَى عَنْهُ سے روایت ہے کہ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے رَمَضَانَ کی آمد کے موقع پر ایک دن ارشاد فرمایا: تمہارے پاس برکت والا مہینا رَمَضَانَ آگیا کہ جس میں اللہ عَزَّوَجَلَّ تمہیں غنی فرماتا اور (تم پر) رحمت نازل فرماتا ہے، گناہوں کو مٹاتا اور دُعا قبول فرماتا ہے۔ اللہ عَزَّوَجَلَّ تمہاری نیکیوں کی رَعْبَت دیکھتا ہے اور فرشتوں کے سامنے تم پر نحر فرماتا ہے، لہذا اس مہینے میں اللہ عَزَّوَجَلَّ کی بارگاہ میں اچھے اعمال پیش کرو کیونکہ بدبخت وہی ہے جو اس مہینے میں اللہ عَزَّوَجَلَّ کی رحمت سے محروم رہا۔

(مجمع الزوائد، کتاب الصیام، باب فی شہور البرکة وفضل شہر رمضان، ۳/۳۲۲، رقم: ۴۷۸۳)

یا خدا ماہِ رَمَضَانَ کے صدقے پچی توبہ کی توفیق دیدے  
 نیک بن جاؤں جی چاہتا ہے یا خدا تجھ سے میری دُعا ہے  
 (وسائلِ بخشش مُرْتَم، ص 136)

## جنتی خوریں

حضرت سیدنا ابن عباس رَضِيَ اللهُ تَعَالَى عَنْهُمَا فرماتے ہیں، میں نے محبوبِ ربِّ الْعَلَمِينَ، جنابِ صادق و امین صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا کہ بے شک جنت کو ایک سال سے دوسرے سال تک ماہِ رَمَضَانَ کی آمد کے لئے سجایا جاتا ہے، جب رَمَضَانَ الْبَارِكِ کی پہلی رات تشریف لاتی ہے تو عرش کے نیچے سے ایک ہوا چلتی ہے جسے مِثْبُورُہ کہا جاتا ہے، (اس ہوا کے چلنے سے) جنت کے پتے اور دروازوں کے پٹ پلنے لگتے ہیں اور ایسی دلکش آواز پیدا ہوتی ہے کہ اُس سے زیادہ خوبصورت آواز کسی نے نہ سنی ہوگی، پھر بڑی آنکھوں والی خوریں باہر نکلتی ہیں اور جنت کی بالکونیوں پر کھڑی ہو کر یوں پکارتی ہیں: کوئی ہے اللہ عَزَّوَجَلَّ کو پکارنے والا تاکہ وہ اس کی (ہم سے) شادی کرے؟ پھر وہ پوچھتی ہیں: اے رَضْوَانَ جنت! یہ کون سی رات ہے؟ تو حضرت سیدنا رَضْوَانَ عَلَيْهِ السَّلَامُ لَبَّيْكَ کہتے ہوئے جواب دیتے ہیں: یہ ماہِ رَمَضَانَ کی پہلی رات ہے، اللہ عَزَّوَجَلَّ نے فرمایا: اے رَضْوَانَ! جنت کے دروازے کھول دو، اے مالک! جہنم کے دروازے بند کر دو، اے جبریل! زمین پر جاؤ اور سرکش شیاطین کو زنجیروں سے باندھ کر سمندر میں ڈال دو تاکہ وہ میرے حبیب (صَلَّى اللهُ تَعَالَى عَلَيْهِ وَآلِهِ وَسَلَّمَ) کی اُمت کے روزوں میں فساد نہ ڈالیں۔ پھر اللہ عَزَّوَجَلَّ رَمَضَانَ کی ہر رات میں ایک منادی کو 3 مرتبہ یہ ندا کرنے کا حکم ارشاد فرماتا ہے: ہے کوئی مانگنے والا کہ جس کی مراد میں اسے عطا کروں؟ ہے کوئی توبہ کرنے والا کہ جس کی توبہ میں قبول کروں؟ ہے کوئی مغفرت چاہنے والا جسے میں بخش دوں؟

(الترغيب والترهيب، كتاب الصوم، الترغيب في صيام رمضان احتساباً... الخ، ۲/۲۰، حدیث: ۱۳۹۹ ملقطاً)

ہر گھڑی رخت بھری ہے ہر طرف ہیں برکتیں  
ماہِ رَمَضَانَ رَحْمَتوں اور برکتوں کی کان ہے  
عاصیوں کی مغفرت کا لیکر آیا ہے پیام  
جھوم جاؤ مجرمو! رَمَضَانَ مہِ غَفْرَانَ ہے  
بھائیو بہنو! کرو سب نیکیوں پر نیکیاں  
پڑ گئے دوزخ پہ تالے قید میں شیطان ہے  
بھائیو بہنو! گناہوں سے سبھی توبہ کرو  
خُلد کے دَر کھل گئے ہیں داخلہ آسان ہے

(وسائلِ بخششِ مُرْتَم، ص ۷۰۶-۷۰۵)

## صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! اللہ عَزَّوَجَلَّ کی رحمت کے قربان کہ وہ اپنے معصوم فرشتوں کو اس ماہِ مُقَدَّسہ کی پہلی شب میں جنت کے دروازے کھولنے، جہنم کے دروازے بند کرنے اور شیاطین کو میزبانیوں میں جکڑ دینے کے احکامات ارشاد فرماتا ہے نیز رَبُّ الْعَالَمِينَ عَزَّوَجَلَّ کے حکم سے ایک ندا دینے والا لوگوں کو بارگاہِ خُداوندی میں مرادیں مانگنے، توبہ کرنے اور بخشش و مغفرت کا سوال کرنے کی طرف رہنمائی کرتا ہے لہذا ہمیں چاہئے کہ ہم اپنے دُنویٰ معاملات میں اُلجھے رہنے کے بجائے رَمَضَانَ الْمُبَارَك کی آمد سے پہلے پہلے اپنے آپ کو ضروری کاموں سے کسی حد تک فارغ کر لیں اور فرائض و واجبات کی پابندی کے ساتھ ساتھ رَمَضَانَ الْمُبَارَك کے خُصُوصی فُیُوض و برکات حاصل کرنے کے لئے اس میں سُنَن و مُسْتَحَبَّات، تلاوتِ قرآنِ کریم، تراویح و اِعْتِكَاف اور دیگر عبادات کی کثرت کریں بلکہ دعوتِ اسلامی کے تحت ہونے والے پورے ماہِ رمضان یا کم از کم آخری عشرے کے اِعْتِكَاف میں بیٹھنے کی سعادت حاصل کر کے ماہِ صیام کے قدر دانوں میں شامل ہو جائیں، روزانہ دن اور بعدِ تراویح ہونے والے 2 مدنی مذاکروں میں اول تا آخر شامل ہو کر علمِ دین حاصل کرنے والے عاشقانِ رسول کی فہرست میں ہم بھی اپنا نام لکھوا لیں اور رَبُّ تَعَالَى کو راضی کر کے بخشش و مغفرت کے حقدار بن جائیں۔ آئیے ترغیب کے لئے پیارے آقا، مکی مدنی مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کے ذوقِ عبادت کے بارے میں تین (3) روایات سنئے ہیں تاکہ انہیں سُن کر ہم بھی اپنا مدنی ذہن بنائیں اور اس ماہِ مُبَارَك کی آمد سے پہلے پہلے اپنے آپ کو عبادت و اِعْتِكَاف کے لئے تیار کر لیں۔

1. إِذَا دَخَلَ شَهْرُ رَمَضَانَ شَدَّ مَوْزِرَكَ ثُمَّ لَمْ يَأْتِ فِرَاشَهُ حَتَّى يَنْسَلِخَ جَبَ مَاهِ رَمَضَانَ تَشْرِيفٌ لَا تَأْتُو

نَبِيٌّ مَكْرَمٌ صَلَّى اللهُ تَعَالَى عَلَيْهِ وَآلِهِ وَسَلَّمَ عِبَادَتِ الْهَلِيِّ كَيْلَيْهِ كَمَرِ بَسْتَةٍ هُوَ جَاتِي پھر سارا مہینا اپنے بسترِ مُنَوَّرِ پَرِ

تَشْرِيفٌ نَه لَاتِي - (شعب الایمان، باب فی الصیام، فضائلِ شہرِ رمضان، ۳/۳۱۰، حدیث: ۳۶۲۴)

2. كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ رَمَضَانَ تَغَيَّرَ لَوْنُهُ وَكَثُرَتْ صَلَاتُهُ وَابْتَهَلَ فِي الدُّعَاءِ وَأَشْفَقَ مِنْهُ جِبْ مَاهِ رَمَضَانَ تَشْرِيفَ لَا تَاوِ شَاهِ بِنِي آدَمَ، رَسُولِ مُحَمَّدٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَارِنَكَ مُبَارَكَ مُتَغَيَّرَ (يعني تبدیل) ہو جاتا، نماز کی کثرت فرماتے، گڑگڑا کر دُعائیں مانگتے اور خوفِ خدا آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ پر طاری رہتا۔

(شعب الایمان، باب فی الصیام، فضائل شہر رمضان، ۳/۱۰، حدیث: ۳۶۲۵)

3. إِذَا دَخَلَ شَهْرُ رَمَضَانَ أَطْلَقَ كُلَّ أَسِيرٍ وَأَعْطَى كُلَّ سَائِلٍ جِبْ مَاهِ رَمَضَانَ آتَا تَوْ سَرَّ كَارِ مَدِينَهُ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہر قیدی کو رہا کر دیتے اور ہر سائل کو عطا فرماتے۔

(شعب الایمان، باب فی الصیام، فضائل شہر رمضان، ۳/۱۱، حدیث: ۳۶۲۹)

اللہ کیا جہنم اب بھی نہ سرد ہوگا رو رو کے مُصْطَفٰی نے دریا بہا دیئے ہیں  
میرے کریم سے گر قطرہ کسی نے مانگا دریا بہا دیئے ہیں دُر بے بہا دیئے ہیں  
(حدائق بخشش، ص ۱۰۲)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

12 مدنی کاموں میں سے ایک مدنی کام ”علاقائی دورہ برائے نیکی کی دعوت“

میٹھے میٹھے اسلامی بھائیو! رَمَضَانَ الْمُبَارَكَ کی بَرَکات سے فیضیاب ہونے، اس ماہ میں خود بھی بکثرت عبادات کرنے اور دوسرے اسلامی بھائیوں کو بھی اس کی ترغیب دلانے بلکہ اپنے علاقے میں بھی اس کی دُھو میں مچانے کے لئے ذیلی حلقے کے 12 مدنی کاموں میں بڑھ چڑھ کر حصہ لیجئے۔ ذیلی حلقے کے 12 مدنی کاموں میں سے ہفتہ وار ایک مدنی کام ”علاقائی دورہ برائے نیکی کی دعوت“ بھی ہے۔ اَلْحَمْدُ لِلّٰہِ عَزَّوَجَلَّ نیکی کی دعوت دینا اور بُرائی سے منع کرنا نہایت ہی عظیم الشان کام ہے چنانچہ

حضرت سَيِّدُنَا عَلِيُّ الْمُرْتَضَى، شیرِ خُدا كَرَّمَ اللهُ تَعَالَى وَجْهَهُ الْكَرِيْمُ سے روایت ہے کہ شاہِ آدم و بنی آدم، رسولِ مُحَمَّدٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا ارشادِ حقیقت بنیاد ہے: جہاد کی چار قسمیں ہیں: (1) نیکی کا حکم

دینا (2) بُرائی سے منع کرنا (3) صَبْر کے مقام پر سچ کہنا اور (4) فاسقوں سے بُغض رکھنا۔ (پھر ارشاد فرمایا) جس نے نیکی کا حکم دیا اُس نے مومنین کے ہاتھ مضبوط کئے اور جس نے بُرائی سے منع کیا اُس نے فاسقوں کی ناک خاک آلود کی۔<sup>(1)</sup> نیز ایک حدیث میں ہے کہ پیارے آقا، مکی مدنی مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم سے عرض کی گئی: لوگوں میں بہتر کون ہے؟ ارشاد فرمایا: اپنے رَبِّ عَزَّ وَجَلَّ سے زیادہ ڈرنے والا، رشتے داروں سے صلہ رَحْمٰی زیادہ کرنے والا اور بہت زیادہ نیکی کا حکم دینے اور بُرائی سے منع کرنے والا۔<sup>(2)</sup>

اَلْحَمْدُ لِلّٰہِ عَزَّ وَجَلَّ ”عَلَّاقَاتِی دَوْرہ برائے نیکی کی دعوت“ کی برکت سے اب تک کئی لوگوں کی زندگیوں میں مدنی انقلاب برپا ہو چکا ہے۔ آئیے! بطورِ ترغیب ایک ایسی مدنی بہار سنئے ہیں جس میں ”عَلَّاقَاتِی دَوْرہ برائے نیکی کی دعوت“ کی برکت سے ایک شرابی نہ صرف شراب نوشی اور دیگر گناہوں سے تائب ہو گیا بلکہ سُنّتوں پر عمل کرنے والا بھی بن گیا۔ چنانچہ

## نِیَّتِ صَافِ مَنزَلِ اَسَانَ

عاشقانِ رسول کا ایک مدنی قافلہ کَیْرَمُوْج (گجرات، ہند) پہنچا، ”عَلَّاقَاتِی دَوْرہ برائے نیکی کی دعوت“ کے دوران ایک شرابی سے ہڈ بٹھیر ہو گئی، عاشقانِ رسول نے اُس پر حُوبِ اِنْفِرَادِی کوشش کی، جب اُس نے سبز سبز عمامے والوں کی شَفِیْقَتِیْن اور پیار دیکھا تو ہاتھوں ہاتھ اُن کے ساتھ چل پڑا، عاشقانِ رسول کی صحبت کی بَرکت سے گناہوں سے سچی توبہ کی، داڑھی مُبَارَک بڑھالی، سبز عمامے کا تاج بھی سر پر سج گیا، مدنی لباس کا بھی ذُہن بن گیا، 6 دن تک مدنی قافلے میں سفر کی سعادت حاصل کر سکا، مزید 92 دن کے لئے مدنی قافلے میں سفر کی نِیَّتِ کی مگر سفر کے اَخْرَاجَات نہ تھے۔ ایک دن ایک رشتے دار سے ملاقات ہو گئی، اُس نے جب مُعَاشَرِے کے بدنام اور شرابی کو داڑھی، سبز سبز عمامے اور مدنی لباس میں دیکھا تو

1... حَلِیَّةُ الْاَوْلِیَاءِ، مُحَمَّدِ بْنِ سُوْقَةَ، ۱/۵، حَدِیْث: ۶۱۳۰

2... شَعْبِ الْاِیْمَانِ، بَابِ فِی صَلَاةِ الْاِرْحَامِ، ۶/۲۲۰، حَدِیْث: ۷۹۵۰

دیکھتا رہ گیا، جب اُس کو بتایا گیا کہ یہ سب مدنی قافلے میں سفر کی برکت ہے اور اِنْ شَاءَ اللهُ عَزَّوَجَلَّ اسباب ہو جانے کی صورت میں مزید 92 دن کے سفر کا پختہ ارادہ ہے۔ تو اُس رشتے دار نے کہا، پیسوں کی فکر مت کرو۔ 92 دن کے مدنی قافلے میں سفر کا خرچ مجھ سے قبول کر لو اور ساتھ میں 92 دن تک گھر کے اخراجات بھی اپنے ذمہ لیتا ہوں، یوں وہ دیوانہ 92 دن کے لئے مدنی قافلے کا مسافر بن گیا۔

یا خُدا! نکلوں میں مدنی قافلوں کے ساتھ کاش! سنتوں کی تربیت کے واسطے پھر جلد تر! خُوب خدمت سنتوں کی ہم سدا کرتے رہیں مدنی ماحول اے خُدا ہم سے نہ چھوٹے عُمر بھر (وسائلِ بخشش، ص ۶۳۸-۶۳۷)

## صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

**میٹھے میٹھے اسلامی بھائیو!** اس میں کوئی شک نہیں کہ کچھ ہی دنوں بعد رحمتوں اور برکتوں والا عظیم الشان مہینا آنے ہی والا ہے جو ہم گناہگاروں کی بخشش کا سامان لئے 11 ماہ بعد صرف 29 یا 30 دن کے لئے تشریف لاتا ہے لہذا ہمیں چاہئے کہ ہم خوابِ غفلت سے بیدار ہو کر اس ماہ کی زیادہ سے زیادہ تعظیم و توقیر بجالائیں نیز نمازوں، روزوں، تلاوتِ قرآن، ذکر و اذکار، دُرود و سلام، تراویح، حمد و نعت و منقبت، شبِ بیداری، تراویح، صلوٰۃ التَّسْبِیْح، گریہ و زاری اور توبہ و اِسْتِغْفَار کر کے رات دن برسنے والی رحمت کی چھماچھم بارش سے فیض حاصل کریں۔ یقیناً خُوش نصیب ہیں وہ مسلمان جو اللہ عَزَّوَجَلَّ کے اس پاکیزہ و مُقَدَّس مہمان کی قدر کرتے اور اس کا ادب و احترام بجالاتے ہیں۔ آئیے! احترامِ رَمَضَانَ کی برکات پر مشتمل ایک ایسے غیر مسلم کی حکایت سُنئے جسے احترامِ رَمَضَانَ ہی کی وجہ سے ایمان کی دولت سے مالا مال کر دیا گیا۔ سُنئے اور ایمان تازہ کیجئے چنانچہ

## احترامِ رَمَضَانَ اور بخشش کا سامان

شیخ طریقت، امیر اہلسنت حضرت علامہ مولانا ابو بلال محمد الیاس عطار قادری رضوی ضیائی دَامَتْ

بَرَكَاتُهُمُ الْعَالِيَهُ اپنی تصنیف ”فَيْضَانِ رَمَضَانَ“ کے صفحہ 909 پر نقل فرماتے ہیں کہ بخارا میں ایک غیر مسلم رہتا تھا ایک مرتبہ رَمَضَانَ شریف میں وہ اپنے بیٹے کے ساتھ مسلمانوں کے بازار سے گزر رہا تھا۔ اُس کے بیٹے نے کوئی چیز علانیہ طور پر (یعنی کھلے عام) کھانی شروع کر دی۔ اس نے جب یہ دیکھا تو اپنے بیٹے کو ایک طمانچہ رسید کر دیا اور خوب ڈانٹ کر کہا: تجھے رَمَضَانَ الْمُبَارَك کے مہینہ میں مسلمانوں کے بازار میں کھاتے ہوئے شرم نہیں آتی؟ لڑکے نے جواب دیا: اباجان! آپ بھی تو رَمَضَانَ شریف میں کھاتے ہیں۔ والد نے کہا: میں مسلمانوں کے سامنے نہیں اپنے گھر کے اندر چُھپ کر کھاتا ہوں، اس ماہِ مُبَارَك کی بے حرمتی نہیں کرتا۔ کچھ عرصہ بعد اُس شخص کا انتقال ہو گیا۔ کسی نے خواب میں اُس کو جنت میں ٹہلتے ہوئے دیکھا تو حیرت سے پوچھا، تو تو غیر مسلم تھا، جنت میں کیسے آگیا؟ کہنے لگا: واقعی میں غیر مسلم تھا، لیکن جب موت کا وقت قریب آیا تو اللہ عَزَّوَجَلَّ نے احْتِرَامِ رَمَضَانَ کی بَرَكَت سے مجھے ایمان کی دولت اور مرنے کے بعد جنت سے سرفراز فرمایا۔

جب کہا عصیاں سے میں نے سخت لاچاروں میں ہوں جن کے پلے کچھ نہیں ہے اُن خریداروں میں ہوں  
تیری رحمت کیلئے شامل گنہگاروں میں ہوں بول اٹھی رحمت نہ گھبرا میں مددگاروں میں ہو  
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! سنا آپ نے! رَمَضَانَ الْمُبَارَك کی تعظیم کے سبب ایک غیر مسلم کو اللہ عَزَّوَجَلَّ نے نہ صرف دولتِ ایمان سے نوازا دیا بلکہ اُسے جنت میں بھی داخل فرما دیا۔ اس واقعے سے خصوصاً اُن غافل مسلمانوں کو درسِ عبرت حاصل کرنا چاہئے جو مسلمان ہونے کے باوجود رَمَضَانَ الْمُبَارَك کا بالکل احْتِرَام نہیں کرتے اور گرمی کی شدت کا بہانا بنا کر مَعَاذَ اللہ عَزَّوَجَلَّ روزے قضا کر ڈالتے ہیں، پھر چوری اور سینہ زوری یوں کہ روزہ داروں کے سامنے ہی سگریٹ کے کش لگاتے، پان، گٹکے، مین پوریاں وغیرہ اُشیاء چباتے حتیٰ کہ بعض تو اتنے پیاک و بے مروت ہوتے ہیں کہ سرعام مشروبات پیتے بلکہ بریائیاں

اور سموسے وغیرہ کھاتے بھی نہیں شرماتے، یوں ہی بعض نادان روزہ رکھنے کے باوجود مَعَاذَ اللّٰهِ عَزَّوَجَلَّ تاش، شَظْرَج، لُدّو، ویڈیو گیمز کھیلنے، فلمیں ڈرامے دیکھنے اور گانے باجے سننے وغیرہ بُرائیوں سے باز نہیں آتے۔ ایسوں کو چاہئے کہ وہ سنجیدگی کے ساتھ اپنی موت، اس کی تکالیف نیز قبر و حشر کے معاملات پر غور کریں اور سوچیں کہ ماہِ رمضان کی ناقدری اور اس کا تقدُّس پامال کرنے کے سبب اگر عذابِ قبر یا عذابِ جہنم میں مبتلا کر دیا گیا تو ہمارے نرم و نازک جسمِ رَبِّ تَعَالٰی کے عذابِ شدید کو کیسے سہہ سکیں گے۔ یاد رکھئے! ماہِ رَمَضَانَ کی بے حرمتی کرنا اللّٰهُ عَزَّوَجَلَّ کی ناراضی کا سبب ہے۔

مکتبۃ المدینہ کی مطبوعہ 693 صفحات پر مشتمل کتاب ”فیضانِ رَمَضَانَ“ کے صفحہ 89 سے رَمَضَانَ المبارک کی بے حرمتی کرنے والے ایک شخص کا عبرتناک واقعہ سنئے اور عبرت کے مدنی پھول چننے چنانچہ

## رَمَضَانَ کی بے حرمتی کی سزا

منقول ہے، ایک بار امیر المؤمنین حضرت مولائے کائنات، علیُّ المرْتَضٰی شیرِ حُدا کَرَّمَ اللّٰهُ تَعَالٰی وَجْهَهُ النِّکْمِیۃَ زِیَارَتِ قُبُورِ کے لئے کُوفہ کے قبرستان تشریف لے گئے۔ وہاں ایک تازہ قبر پر نظر پڑی۔ آپ کَرَّمَ اللّٰهُ تَعَالٰی وَجْهَهُ النِّکْمِیۃَ کو اُس کے حالات معلوم کرنے کی خواہش ہوئی چنانچہ بارگاہِ خُداوندی میں عرض گزار ہوئے: یَا اللّٰهُ عَزَّوَجَلَّ! اِس مِیّت کے حالات مجھ پر مُنْکَشِف (یعنی ظاہر) فرما۔ اللّٰهُ عَزَّوَجَلَّ کی بارگاہ میں آپ کی التجا فوراً قبول ہوگئی اور دیکھتے ہی دیکھتے آپ کے اور اُس مُردے کے درمیان جتنے پردے تھے تمام اُٹھادیئے گئے۔ اب ایک قبر کا بھیانک منظر آپ کے سامنے تھا۔ کیا دیکھتے ہیں کہ مُردہ آگ کی لپیٹ میں ہے اور رور و کر آپ کَرَّمَ اللّٰهُ تَعَالٰی وَجْهَهُ النِّکْمِیۃَ سے اِس طرح فریاد کر رہا ہے: یَا عَلِیُّ! اَنَا عَرِیْقٌ فِی النَّارِ وَحَرِیْقٌ فِی النَّارِ یعنی اے علی کَرَّمَ اللّٰهُ تَعَالٰی وَجْهَهُ النِّکْمِیۃَ! میں آگ میں ڈوبا ہوا ہوں اور آگ میں جل رہا ہوں۔ قبر کے دہشت ناک منظر اور مُردے کی دردناک پکار نے حیدرِ کَرَّمَ اللّٰهُ تَعَالٰی وَجْهَهُ النِّکْمِیۃَ کو بے قرار کر دیا۔ آپ کَرَّمَ اللّٰهُ تَعَالٰی وَجْهَهُ النِّکْمِیۃَ نے اپنے رَحْمَتِ والے پروردگار عَزَّوَجَلَّ کے دربار

میں ہاتھ اٹھادیئے اور نہایت ہی عاجزی کے ساتھ اُس مہیت کی بخشش کیلئے درخواست پیش کی۔ غیب سے آواز آئی: اے علی (کَرَّمَ اللهُ تَعَالَى وَجْهَهُ الْكَرِيمِ)! آپ اس کی سفارش نہ ہی فرمائیں کیوں کہ روزے رکھنے کے باوجود یہ شخص رَمَضَانَ الْمُبَارَك کی بے حرمتی کرتا، رَمَضَانَ الْمُبَارَك میں بھی گناہوں سے باز نہ آتا تھا۔ دن کو روزے تو رکھ لیتا مگر راتوں کو گناہوں میں مُبْتَلَا رہتا تھا۔

مولائے کائنات، علی الْمُرْتَضَى، شیر حُدا کَرَّمَ اللهُ تَعَالَى وَجْهَهُ الْكَرِيمِ یہ سُن کر اور بھی رنجیدہ ہو گئے اور مسجد میں گر کر رو کر عرض کرنے لگے، یا اللہ عَزَّوَجَلَّ! میری لاج تیرے ہاتھ میں ہے، اس بندے نے بڑی اُمید کے ساتھ مجھے پکارا ہے، میرے مالک عَزَّوَجَلَّ! تو مجھے اس کے آگے رُسوانہ فرما، اس کی بے بسی پر رَحْم فرمادے اور اس بیچارے کو بخش دے۔ حضرت علی کَرَّمَ اللهُ تَعَالَى وَجْهَهُ الْكَرِيمِ رو رو کر مناجات کر رہے تھے۔ اللہ عَزَّوَجَلَّ کی رَحْمت کا دریا جوش میں آ گیا اور ندا آئی، اے علی! ہم نے تمہاری شِکْسْتَه دلی (یعنی اداسی) کے سبب اسے بخش دیا چنانچہ اُس مُردے پر سے عذاب اُٹھا لیا گیا۔ (انیس

الْوَاعِظِينَ، المجلس الثاني في الايمان والصلاة وصوم رمضان، ص ۲۶-۲۵)

معفرت کروائیے جت میں لے کے جائیے واسطہ حَسَنِينَ کا مولیٰ علی مشکلاش (وسائل بخشش مُرْتَم، ص ۵۲۳)

صَلُّوْا عَلَي الْحَبِيْب! صَلَّ اللهُ تَعَالَى عَلَي مُحَمَّد

میٹھے میٹھے اسلامی بھائیو! بسنا آپ نے کہ جس بد بخت نے رَمَضَانَ الْمُبَارَك کی تعظیم کرنے کے بجائے اس کی بے حرمتی کی اور خُدا تَعَالَى کے غضب سے بے پروا ہو کر گناہوں میں مشغول رہا تو اس بدنصیب کا کس قدر بھیانک انجام ہوا کہ مرنے کے بعد وہ عذابِ قبر میں گرفتار ہو کر بُری طرح ذلیل و رسوا ہوا، غور تو فرمائیے کہ ماہِ رَمَضَانَ میں روزہ رکھ کر گناہ کرنے والوں کا جب یہ حال ہے تو جو نادان مسلمان بلا وجہ شرعی اس ماہ میں سرے سے روزے ہی نہیں رکھتے، کھلے عام کھاتے پیتے بلکہ مَعَاذَ اللهُ عَزَّوَجَلَّ بلا خوف و خطر گناہ پر گناہ کئے جاتے ہیں تو ان کا انجام کس قدر دردناک ہو گا لہذا اپنی

کمزوری پر ترس کھائیے، گھبراکر جھٹ پٹ گناہوں سے ہمیشہ ہمیشہ کے لئے سچی توبہ کیجئے اور نماز و روزوں کی پابندی شروع کر دیجئے۔ یاد رکھئے کہ بلا اجازت شرعی ماہِ رَمَضَانَ کے روزے نہ رکھنا بہت بڑی محرومی کا سبب ہے۔ آئیے! اس ضمن میں 2 فرامینِ مُصَطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ سنتے ہیں چنانچہ حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ دو جہاں کے مالک و مختار، شہنشاہِ ابرار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے رَمَضَانَ کے ایک دن کا روزہ بغیر رخصت و بغیر مَرَضٍ نہ رکھا تو زمانے بھر کا روزہ بھی اُس کی قضا نہیں ہو سکتا اگرچہ بعد میں رکھ بھی لے۔

(بخاری، کتاب الصوم، باب اذا جامع في رمضان، ۲۳۸/۱، حدیث: ۱۹۳۳)

حضرت سیدنا جابر بن عبد اللہ رَضِيَ اللهُ تَعَالَى عَنْهُ سے مروی ہے کہ تاجدارِ مدینہ منورہ، سلطانِ مکہ مکرمہ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: جس نے ماہِ رَمَضَانَ کو پایا اور اس کے روزے نہ رکھے تو وہ شخص بد بخت ہے، جس نے اپنے والدین یا اس میں سے کسی ایک کو پایا مگر ان کے ساتھ ابٹھا سلوک نہ کیا تو وہ بھی بد بخت ہے، جس کے پاس میرا ذکر ہو اور اُس نے مجھ پر دُرُود نہ پڑھا وہ بھی بد بخت ہے۔ (معجم اوسط، من اسمہ علی، ۶۲/۳، حدیث: ۳۸۷۱)

دو جہاں کی نعمتیں ملتی ہیں روزہ دار کو جو نہیں رکھتا ہے روزہ وہ بڑا نادان ہے (وسائلِ بخشش مُرْتَم، ص ۷۰۶)

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! ابھی ہم نے جو حدیثِ پاک سنی اس میں روزہ خوروں، والدین کے نافرمانوں اور دُرُود شریف پڑھنے میں بُخُل سے کام لینے والوں کے لئے عبرت کے بے شمار مدنی پھول موجود ہیں لہذا ان کاموں میں مبتلا رہنے والوں کو چاہئے کہ آج ہی ماہِ رَمَضَانَ کے روزے چھوڑنے، والدین کا دل دکھانے اور دُرُود شریف کے مُعَالَفے میں کنجوسی کا مظاہرہ کرنے کی بُری

عادات سے پیچھا پُھڑا کر اپنی آخرت سنوار لیں۔ یہاں یہ مسئلہ بھی ذہن نشین رکھئے کہ والدین کی اطاعت صرف جائز کاموں میں ہی کی جاسکتی ہے کیونکہ خلافِ شرع کاموں میں کسی کی اطاعت کرنا شرعاً جائز نہیں جیسا کہ

اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ تَعَالَى عَلَيْهِ وَالِدِينَ کی اطاعت کے بارے میں پوچھے جانے والے ایک سوال کے جواب میں ارشاد فرماتے ہیں: جائز باتوں میں اپنے والدین کی اطاعت کرنا فرض ہے اگرچہ وہ خود گناہِ کبیرہ میں مُبْتَلَا ہوں کیونکہ اُن کے گناہ کا وبال اُنہی پر ہے اور اس کے سبب کوئی شخص بھی جائز کاموں میں ان کی اطاعت سے بَرِّئُ الدَّرِثَةِ نہیں ہو سکتا۔ ہاں! اگر وہ کسی ناجائز بات کا حکم کریں (مثلاً داڑھی کٹوانے یا ایک مٹھی سے گھٹانے، بے پردگی کرنے یا ناجائز فیشن اپنانے کا کہیں) تو ان کاموں میں ان کی اطاعت کرنا جائز نہیں۔ (فتاویٰ رضویہ، ۲۱/۵۷۱ المخصّصاً)

آقائے نامدار، مکے مدینے کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ کا فرمانِ حقیقت بنیاد ہے: لَا طَاعَةَ فِي مَعْصِيَةِ اٰثِمًا الطَّاعَةَ فِي الْمَعْرُوفِ یعنی اللہ تعالیٰ کی نافرمانی میں کسی بھی شخص کی اطاعت (جائز) نہیں، فرمانبرداری تو صرف نیک کاموں میں (ہی جائز) ہے۔

(بخاری، کتاب اخبار الآحاد، باب ماجاء فی اجازة خبر الواحد، ۴/۹۳، حدیث: ۷۲۵۷)

اسی طرح جب بھی مکی مدنی آقا، دو عالم کے داتا صَلَّی اللهُ تَعَالَى عَلَيْهِ وَآلِهِ وَسَلَّمَ کا نام نامی، اسم گرامی لیں یا سنیں تو اُس وقت یاد سے دُرُود شریف پڑھنے کی عادت بنائیے کیونکہ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے ذکرِ خیر کے وقت دُرُودِ پاک نہ پڑھنے والے کو حدیثِ پاک میں کنجوس کہا گیا ہے چنانچہ

تاجدارِ انبیاء، محمد مُصْطَفٰی صَلَّی اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: اَلْبَخِيْلُ الَّذِي مَنْ ذُكِرَتْ عِنْدَكَ فَلَمْ يُصَلِّ عَلَيَّ لِعِنِّي بَخِيْلٌ ہے وہ شخص جس کے سامنے میرا ذکر ہو اور وہ مجھ پر دُرُودِ پاک نہ پڑھے۔ (ترمذی، ابواب الدعوات، باب قول رسول الله رَغِمَ اَنْفُ رَجُلٍ، ۵/۳۲۱، حدیث: ۳۵۵۷)

صدر الشریعہ، بدر النظر بقہ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: عمر میں ایک بار دُرود شریف پڑھنا فرض ہے اور ہر جلسہ ذکر میں دُرود شریف پڑھنا واجب، خواہ خود نام اقدس لے یا دوسرے سے سُنے اور اگر ایک مجلس میں سو (100) بار ذکر آئے تو ہر بار دُرود شریف پڑھنا چاہئے، اگر نام اقدس لیا یا سنا اور دُرود شریف اس وقت نہ پڑھا تو کسی دوسرے وقت میں اس کے بدلے کا پڑھ لے۔ (بہار شریعت، حصہ سوم، ۱۰۱/۱)

یانی! بے کار باتوں کی ہو عادت مجھ سے دُرود پاک کی ہو خوب کثرت یا رسول (وسائلِ بخشش مَرْتَم، ص ۲۳۲)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدًا

## کتاب ”فِيضَانِ رَمَضَانَ“ کا تعارف

میٹھے میٹھے اسلامی بھائیو! فیضانِ رَمَضَانَ سے مالا ہونے، اطاعتِ والدین کا جذبہ پانے اور دُرود و سلام کی عادت اپنانے کے لئے شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَكَاتُهُمُ الْعَالِيَةِ کی تصنیف ”فِيضَانِ رَمَضَانَ“ کا مطالعہ کیجئے۔ اَلْحَمْدُ لِلّٰہِ عَزَّوَجَلَّ اس کتاب میں روزوں، تراویح، سحر و انطار، اِعْتِكَاف، صَدَقَةُ الْفِطْرِ اور عِيْدُ الْفِطْرِ وغیرہ کے فضائل و احکام کو آسان ترین انداز میں بیان کیا گیا ہے۔ چونکہ اس ماہ کے روزے ہم پر فرض ہیں لہذا ان روزوں کے شرعی مسائل سیکھنا بھی ہمارے لئے ضروری ہے اور ”فِيضَانِ رَمَضَانَ“ میں روزے کے عمومی مسائل و احکام موجود ہیں لہذا آج ہی اس کتاب کو مکتبۃ المدینہ کے بسترے سے ہدیۃ طلب فرمائیے، خود بھی اس کا مطالعہ کیجئے اور

دوسروں کو بھی ترغیب دلائیے۔ دعوتِ اسلامی کی ویب سائٹ [www.dawateislami.net](http://www.dawateislami.net)

سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

## صَلُّوْا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّدٍ

**میٹھے میٹھے اسلامی بھائیو!** ماہِ رَمَضَانَ کی ایک عظمت یہ بھی ہے کہ اللہ عَزَّوَجَلَّ نے شبِ قدر کو اسی مہینے میں پوشیدہ رکھا ہے اور شبِ قدر وہ عظیم رات ہے جس میں کی جانے والی عبادت ہزار (1000) مہینوں سے بہتر ہے، اسی مُبَارَك رات کو تلاش کرنے کیلئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک بار پورے ماہِ مُبَارَك کا اِغْتِكَاف فرمایا چنانچہ

حضرت سَيِّدُنَا ابوسعید خُدْرِي رَضِيَ اللهُ تَعَالَى عَنْهُ سے روایت ہے کہ ایک مرتبہ سلطانِ دو جہان، شہنشاہِ کون و مکان صَلَّى اللهُ تَعَالَى عَلَيْهِ وَآلِهِ وَسَلَّمَ نے یکمِ رَمَضَانَ سے 20 رَمَضَانَ تک اِغْتِكَاف کرنے کے بعد ارشاد فرمایا: میں نے شبِ قدر کی تلاش کے لئے رَمَضَانَ کے پہلے عشرے کا اور پھر درمیانی عشرے کا اِغْتِكَاف کیا، پھر مجھے بتایا گیا کہ شبِ قدر آخری عشرے میں ہے لہذا تم میں سے جو شخص میرے ساتھ اِغْتِكَاف کرنا چاہے وہ کر لے۔

(مسلم، کتاب الصیام، باب فضل لیلة القدر... الخ، ص ۵۹۳، حدیث: ۱۱۶)

**میٹھے میٹھے اسلامی بھائیو!** اگر ہر سال نہ سہی تو زہے نصیب! زندگی میں کم از کم ایک بار اس ادائے مصطفیٰ کو ادا کرتے ہوئے پورے ماہِ رَمَضَانَ المُبَارَك کے اِغْتِكَاف کی مدنی بہاریں لوٹنے کی بھرپور کوشش کیجئے۔ اَلْحَمْدُ لِلّٰہِ عَزَّوَجَلَّ اِغْتِكَاف کرنے کی بے شمار برکتیں ہیں کہ جتنے دن مسلمان اِغْتِكَاف میں رہتا ہے اگر کوشش کرے تو گناہوں سے اپنے آپ کو بچا سکتا ہے نیز اللہ عَزَّوَجَلَّ کی خاص رحمت ہے کہ باہر رہ کر جو نیکیاں وہ کیا کرتا تھا، اِغْتِكَاف کی حالت میں اگرچہ وہ ان کو انجام نہ دے سکے گا مگر پھر بھی وہ اس کے نامہ اعمال میں بدستور لکھی جائیں گی اور اسے ان کا ثواب بھی ملتا رہے گا چنانچہ تاجدارِ حرم، سرِ اُپاجو دو کر م صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مَحْفُظ نشان ہے: هُوَ يَعْكَفُ الدُّنُوبَ وَيُجْزِي لَهُ مِنَ الْحَسَنَاتِ كَعَامِلِ الْحَسَنَاتِ كُلِّهَا یعنی اِغْتِكَاف کرنے والا گناہوں سے بچا رہتا ہے اور

اسے تمام نیکیوں کا ثواب ایسے ہی دیا جائے گا جیسے نیکیاں کرنے والے کو دیا جاتا ہے۔

(ابن ماجہ، کتاب الصیام، باب: فی ثواب الاعتکاف، ۳۶۵/۲، حدیث: ۱۷۸۱)

مفسرِ شہیر، حکیم الامت مفتی احمد یار خان رحمۃ اللہ تعالیٰ علیہ بیان کردہ حدیثِ پاک کی شرح کرتے ہوئے فرماتے ہیں: اعتکاف کا نوری فائدہ تو یہ ہے کہ یہ معتکف کو گناہوں سے باز رکھتا ہے کیونکہ اکثر گناہ غیبت، جھوٹ اور چغلی وغیرہ لوگوں سے میل جول کے باعث ہوتی ہے، معتکف دُنیا سے کنارہ کشی اختیار کئے ہوتا ہے اور جو اس سے ملنے آتا ہے وہ بھی مسجد و اعتکاف کا لحاظ رکھتے ہوئے نہ خود بُری باتیں کرتا ہے نہ کرواتا ہے۔ (مزید فرماتے ہیں کہ) اعتکاف کی وجہ سے جن نیکیوں سے محروم ہو گیا جیسے زیارتِ قبور، مسلمانوں سے ملاقات، بیمار کی خیریت معلوم کرنا، نمازِ جنازہ میں حاضری وغیرہ اُسے ان سب نیکیوں کا ثواب اسی طرح ملتا ہے جیسے یہ کام کرنے والوں کو ثواب ملتا ہے۔

(مرآة المناجیح، ۳/۲۱۷ ملتقطاً و ملخصاً)

اَلْحَمْدُ لِلّٰہِ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کے تحت دُنیا کے مختلف ممالک اور شہروں میں پورے ماہِ رمضان اور آخری عشرے کے اجتماعی اعتکاف کی ترکیب کی جاتی ہے، جس میں مرکزی مجلسِ شوریٰ کی طرف سے دیے گئے جدول کے مطابق اعتکاف کرنے والے عاشقانِ رمضان کی مدنی تربیت کی کوشش کی جاتی ہے، اجتماعی اعتکاف کا آغاز کچھ یوں ہوا کہ دعوتِ اسلامی کے وجود میں آنے سے چند سال پہلے رَمَضَانَ الْمُبَارَك میں شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ الْعَالِیَہ نے نُورِ مسجد کاغذی بازار میٹھادر بابُ المدینہ (کراچی) میں تنہا اعتکاف کیا۔ پھر اگلے سال آپ دَامَتْ بَرَکَاتُہُمْ الْعَالِیَہ کی انفرادی کوشش سے مزید 12 اسلامی بھائی آپ کے ساتھ اعتکاف کرنے کے لئے تیار ہو گئے۔ شیخ طریقت، امیر اہلسنت دَامَتْ بَرَکَاتُہُمْ الْعَالِیَہ کی منساری کی عادت اور انفرادی کوششوں کی برکت سے ایک سال ایسا آیا کہ مُعْتَكِفِیْنَ کی تعداد 28 تک پہنچ گئی۔ اس اجتماعی اعتکاف کی دُور دُور تک دُھوم مچ گئی۔ اَلْحَمْدُ لِلّٰہِ عَزَّوَجَلَّ

اسی سال دعوتِ اسلامی کا سورج طلوع ہو گیا اور دعوتِ اسلامی کے اولین مدنی مرکز گلزارِ حبیب مسجد (گلستانِ اوکاڑوی، باب المدینہ کراچی) میں دعوتِ اسلامی کے زیرِ اہتمام پہلا اجتماعی اِعتِکاف کیا گیا کم و بیش 60 اسلامی بھائیوں نے اَمیرِ اہلسنت دَامَتْ بَرَکَاتُہُمُ الْعَالِیَہ کی ہمراہی میں اِعتِکاف کرنے کی سعادت پائی، بڑھتے بڑھتے (تادمِ تحریر) یہ سلسلہ نہ صرف پاکستان بلکہ دُنیا کے مختلف ممالک میں پہنچ گیا ہے یوں دُنیا کی بے شمار مساجد میں پورے ماہِ رَمَضَانَ الْمُبَارَک کے اور آخری عشرے کے اجتماعی اِعتِکاف کا اہتمام کیا جاتا ہے جن میں ہزارہا اسلامی بھائی مُعتَکِف ہو کر دیگر عبادات کے ساتھ ساتھ علمِ دین حاصل کرتے اور سُنّتوں کی تَرَبِیّت پاتے ہیں نیز کئی مُعتَکِفِین اِختِتامِ رَمَضَانَ الْمُبَارَک پر چاند رات ہی سے عاشقانِ رسول کے ساتھ، 1 ماہ، 12 دن اور 3 دن کے لیے سُنّتوں کی تَرَبِیّت کے مدنی قافلوں کے مسافر بن جاتے ہیں، اَلْحَمْدُ لِلّٰہِ عَزَّ وَجَلَّ کئی عاشقانِ رمضان، اس اِعتِکاف کی برکتوں اور مدنی بہاروں کو مزید سمیٹنے کے لیے ہاتھوں ہاتھ 63 روزہ مدنی تربیتی کورس، 41 روزہ مدنی انعامات و مدنی قافلہ کورس، 12 روزہ مدنی کورس بھی کرنے کی سعادت حاصل کرتے ہیں۔ ہمیں بھی ان عظیم سعادتوں سے حصہ پانے کی بھرپور کوشش کرنی چاہئے، مشورہ ہے کہ آج ہی کسی ذمہ دار اسلامی بھائی سے رابطہ کر کے اجتماعی اِعتِکاف کا فارم حاصل کیجئے اور اچھی طرح پڑھ کر اُسے پُر کر کے جمع کروا دیجئے۔

اَلْحَمْدُ لِلّٰہِ عَزَّ وَجَلَّ عالمی مدنی مرکز فیضانِ مدینہ باب المدینہ (کراچی) میں ہزاروں عاشقانِ رسول پورے ماہِ رمضان اور آخری عشرے کے اِعتِکاف کی سعادت حاصل کرتے ہیں، جو عاشقانِ رمضان عالمی مدنی مرکز فیضانِ مدینہ باب المدینہ (کراچی) میں شیخِ طریقت، اَمیرِ اہلسنت دَامَتْ بَرَکَاتُہُمُ الْعَالِیَہ کی صحبتِ بابرکت میں اِعتِکاف کرنے کے خواہشمند ہوں، وہ متعلقہ نگرانِ ڈویژن مشاورت یا نگرانِ کابینہ کی اجازت سے اپنا فارم جلد جمع کروا دیجئے تاکہ تاخیر کی صورت میں جگہ کی کمی کی وجہ سے کوئی آزمائش نہ ہو۔

اجتماعی اِعتِکاف کی بھی خُوب مدنی بہاریں ہیں۔ آئیے! بطورِ ترغیب اجتماعی اِعتِکاف کی ایک مدنی

بہار سنتے ہیں چنانچہ

## جیسے مرے سرکار ہیں ایسا نہیں کوئی

زم زم نگر حیدر آباد (باب الاسلام سندھ پاکستان) کے ایک اسلامی بھائی عبدالرزاق عطاری دُحْتَهُ اللہ تَعَالَى عَلَیْہِ جُو کہ ٹنڈو جام کی ایک یونیورسٹی کے لیب انچارج تھے، ان کے دو بچے دعوتِ اسلامی کے مدنی ماحول سے وابستہ تھے مگر وہ خود نمازوں اور سنتوں سے دُور تھے اور ذہن مکمل طور پر دُنیا داروں والا تھا۔ رَمَضَانُ الْمُبَارَک میں انفرادی کوشش کرتے ہوئے انہیں اِجْتِمَاعِی اِغْتِکَاف میں شرکت کی دعوت پیش کی گئی تو فرمانے لگے، میرے بچوں کی امی ناراض ہو کر میکے جا بیٹھی ہیں اگر میں اِغْتِکَاف کروں گا تو کیا وہ آجائیں گی؟ انہیں بتایا گیا، اِنْ شَاءَ اللہ عَزَّوَجَلَّ آجائیں گی چنانچہ وہ آخری عشرہ رَمَضَانُ الْمُبَارَک (غالباً ۱۶؍ ۱۹۹۵ء) میں زم زم نگر حیدر آباد (باب الاسلام سندھ) کے فیضانِ مدینہ میں عاشقانِ رسول کے ساتھ مُتَعَلِّف ہو گئے۔ سیکھنے سکھانے کے حلقوں، سنتوں بھرے بیانات، رقت انگیز دعاؤں اور پُرسوز نعتوں نے ان کے قلب میں مدنی انقلاب برپا کر دیا! انہوں نے گناہوں سے توبہ کر لی۔ نمازوں کی پابندی کا عہد کیا۔ داڑھی مُبَارَک و عمامہ شریف سے آراستہ ہو گئے اور نعتیں بھی پڑھنے لگے۔ اِغْتِکَاف کے دوران ہی روٹھی ہوئی بچوں کی امی بھی واپس آ گئیں اور گھریلو شکر رنجیاں بھی ختم ہو گئیں۔ اِغْتِکَاف کی بَرکت سے وہ دعوتِ اسلامی کے مدنی ماحول سے وابستہ ہو گئے۔ داڑھی زلفوں، عمامہ شریف اور مدنی لباس میں نظر آنے لگے، مدنی قافلوں میں سفر بھی کئے اور مدنی ماحول میں رہتے ہوئے اُسی سال یعنی بروز جمعرات 27 ربیع الثور شریف غالباً ۱۶؍ ۱۹۹۵ء کو ان کا انتقال ہو گیا، اِنَّا لِلّٰہِ وَاِنَّا اِلَیْہِ رَاجِعُوْنَ۔ ان کی خُوش بختی تو دیکھئے کہ بوقتِ وفات ان کے لب پر نعت شریف کا یہ مُصرَع تھا کہ

جیسے مرے سرکار ہیں ایسا نہیں کوئی

جلوہ یار کی آرزو ہے اگر مدنی ماحول میں کر لو تم اِعتِکاف  
 میٹھے آقا کریں گے کرم کی نظر مدنی ماحول میں کر لو تم اِعتِکاف  
 چوٹ کھا جائے گا اک نہ اک روز دل مدنی ماحول میں کر لو تم اِعتِکاف  
 فَضْلِ رَبِّ سے ہدایت بھی جائے گی مل مدنی ماحول میں کر لو تم اِعتِکاف  
 تم کو راحت کی نعمت اگر چاہئے مدنی ماحول میں کر لو تم اِعتِکاف  
 بندگی کی بھی لذت اگر چاہئے مدنی ماحول میں کر لو تم اِعتِکاف  
 تنگ دستی کا حل بھی نکل آئے گا مدنی ماحول میں کر لو تم اِعتِکاف  
 روزگار اِنْ شَاءَ اللہ مل جائے گا مدنی ماحول میں کر لو تم اِعتِکاف  
 سیکھنے زندگی کا قرینہ چلو مدنی ماحول میں کر لو تم اِعتِکاف  
 دیکھنا ہے جو میٹھا مدینہ چلو مدنی ماحول میں کر لو تم اِعتِکاف  
 موت فضلِ خدا سے ہو ایمان پر مدنی ماحول میں کر لو تم اِعتِکاف  
 رَبِّ کی رحمت سے جنت میں پاؤ گے گھر مدنی ماحول میں کر لو تم اِعتِکاف  
 مان بھی جاؤ عطار کی اِنْتِجَا مدنی ماحول میں کر لو تم اِعتِکاف  
 ہوگا راضی خدا، خوش شہ انبیاء مدنی ماحول میں کر لو تم اِعتِکاف

(دوسائل بخشش مُرْتَم، ص ۶۳۹-۶۴۵)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

جامعۃ المدینہ

میٹھے میٹھے اسلامی بھائیو! نمازوں اور دیگر نیک کاموں پر استقامت حاصل کرنے کے لئے  
 دعوتِ اسلامی کے مدنی ماحول سے ہر دم وابستہ رہئے، اِنْ شَاءَ اللہ عَزَّ وَجَلَّ دُنیا و آخرت کی ڈھیروں  
 بھلائیاں حاصل ہوں گی۔ اَلْحَمْدُ لِلّٰہِ عَزَّ وَجَلَّ! دعوتِ اسلامی تادم تحریر کم و بیش 103 شعبہ جات میں  
 سُنّتوں کی خدمت میں مصروفِ عمل ہے، انہی میں سے ایک شعبہ جامعۃ المدینہ بھی ہے۔

شیخ طریقت، امیرِ اہلسنت دامت برکاتہم العالیہ کی دلی خواہش کے تحت علم دین کو عام کرنے کیلئے دعوتِ اسلامی کے زیرِ اہتمام جامعۃ المدینہ کی سب سے پہلی شاخ 1995ء میں نیو کراچی کے علاقے گودھرا کالونی باب المدینہ (کراچی) میں کھولی گئی اور اَلْحَمْدُ لِلّٰہِ عَزَّوَجَلَّ اب تک دُنیا کے مختلف ممالک مثلاً پاکستان، ہند، جنوبی افریقہ، انگلینڈ، نیپال اور بنگلہ دیش وغیرہ میں جامعۃ المدینہ لِلدَّبْنِیْن اور لِلدَّبْنَاتِ قائم ہیں، جن میں ہزاروں اسلامی بھائی اور اسلامی بہنیں علمِ دین حاصل کر کے نہ صرف اپنی علمی پیاس بجھا رہے ہیں بلکہ دوسروں کو بھی فیضانِ علم سے مُتور کرنے میں مصروف ہیں۔ ان جامعاتِ المدینہ کی خُصُوصِیَّت یہ ہے کہ دینی تعلیم سے آراستہ کرنے کے ساتھ ساتھ طلبہ کی اخلاقی اور رُوحانی تَرْبِیَّت بھی کی جاتی ہے لہذا ہمیں بھی اپنی اولاد کو جامعاتِ المدینہ میں داخل کروا کر اُن کی اور اپنی دُنیا و آخرت کو بہتر بنانے کی کوشش کرنی چاہئے۔ اَلْحَمْدُ لِلّٰہِ عَزَّوَجَلَّ جامعۃ المدینہ (للبنین) یعنی اسلامی بھائیوں کے جامعۃ المدینہ اور جامعۃ المدینہ (للبنات) یعنی اسلامی بہنوں کے جامعۃ المدینہ میں داخلے جاری ہیں اور 10 شوال المکرم 1437ھ، (متوق 16 جولائی 2016ء) تک داخلے جاری رہیں گے۔ داخلوں کے خواہشمند اپنے اپنے شہروں کے جامعۃ المدینہ للبنین وللبنات میں ہاتھوں ہاتھ رابطہ کیجئے۔

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو

(وسائل بخشش، ص ۳۱۵)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

بیان کا خلاصہ

میٹھے میٹھے اسلامی بھائیو! آج ہم نے اِسْتِقْبَالِ رَمَازَانِ کے بارے میں سنا کہ

- ہمارے پیارے آقا صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم اس ماہِ مُبَارَک کی آمد سے پہلے ہی صحابہ کرام عَلَیْہِمُ الرِّضْوَانُ کے سامنے اس ماہِ محترم کی شان و عظمت بیان فرماتے اور روزے

رکھنے اور تراویح پڑھنے کی ترغیب بیان فرماتے۔

● اس میں ہمارے لئے بھی ترغیب ہے لہذا ہمیں بھی چاہئے کہ اس ماہِ مبارک کا اس عظیم الشان طریقے سے اِسْتِیْقَاب کریں کہ گناہوں سے ہمیشہ کے لئے سچی توبہ کر لیں، خوب نیکیاں کریں، نمازوں کی پابندی کریں، تراویح کا خوب اہتمام کریں اور خوب خوب صدقہ و خیرات کریں بلکہ ہو سکے تو اپنے صدقات واجبہ اور نافلہ کے ساتھ ساتھ اپنے رشتے داروں، دوستوں اور محلے داروں سے بھی دعوتِ اسلامی کے لیے مدنی عطیات جمع کرنے کی کوشش کریں۔

● اَلْحَمْدُ لِلّٰہِ عَزَّوَجَلَّ یہ سب نیک کام ہیں اور ماہِ رَمَضَانَ الْمُبَارَک میں ایک نیکی کا ثواب ستر (70) گنا ملتا ہے، یُوْنِ اِنْ شَاءَ اللّٰہُ عَزَّوَجَلَّ دیکھتے ہی دیکھتے ہمارے نامہ اعمال میں نیکیوں کا انبار لگ جائے گا، اس ماہِ مبارک ہی میں شبِ قدر جیسی عظیم رات بھی ہے جس میں عبادت کرنے والوں کو زبردست اجر و ثواب عطا کیا جاتا ہے۔

● قرآن و حدیث میں اس عظمت والی رات کو ہزار (1000) مہینوں سے افضل قرار دیا گیا ہے، اسی شبِ قدر کی تلاش میں ہمارے پیارے آقا، مکی مدنی مُصْطَفٰی صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ اِعْتِکَاف فرماتے بلکہ ایک مرتبہ تو پورے ماہِ رَمَضَانَ الْمُبَارَک کا اِعْتِکَاف بھی فرمایا لہذا ہمیں بھی چاہئے کہ نبی کریم، رُوْفٌ رَحِیْمٌ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ کی پیاری پیاری سنت پر عمل کرتے ہوئے زندگی میں کم از کم ایک بار تو پورے ماہ کا اِعْتِکَاف کی سعادت لازمی حاصل کریں، بلکہ تمام اسلامی بھائی کوشش کریں کہ دعوتِ اسلامی کے مدنی ماحول میں پورے ماہ کا اِعْتِکَاف کرنے کی سعادت حاصل کریں، اس کی برکت سے حُوب حُوب علم دین سیکھنے کو بھی ملے گا، عمل کا جذبہ بھی بڑھے گا، آسانی سے عبادت

بھی کر سکیں گے اور گناہوں سے بھی محفوظ رہیں گے۔ اِنْ شَاءَ اللهُ عَزَّوَجَلَّ  
**صَلُّوْا عَلٰی الْحَبِيْب!** صَلَّى اللهُ تَعَالَى عَلٰی مُحَمَّدٍ

**میٹھے میٹھے اسلامی بھائیو!** بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔<sup>(1)</sup>

تری سنتوں پہ چل کر مری رُوح جب نکل کر چلے تو گلے لگانا مدنی مدینے والے  
 (وسائلِ بخشش، ص ۳۲۸)

**صَلُّوْا عَلٰی الْحَبِيْب!** صَلَّى اللهُ تَعَالَى عَلٰی مُحَمَّدٍ

## چھینکنے کی سنتیں اور آداب

آئیے! شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دامت بَرَکَاتُهُمُ الْعَالِيَه کے رسالے ”101 مدنی پھول“ سے چھینکنے کی چند سنتیں و آداب سنتے ہیں:

پہلے دو فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ ہوں: ﴿اللَّهُ عَزَّوَجَلَّ کو چھینک پسند ہے اور جمائی ناپسند﴾۔ (بخاری، ۱۶۳/۳، حدیث: ۶۲۲۶) ﴿جب کسی کو چھینک آئے اور وہ اَلْحَمْدُ لِلَّهِ کہے تو فرشتے کہتے ہیں: رَبِّ الْعَالَمِينَ اور اگر وہ رَبِّ الْعَالَمِينَ کہتا ہے تو فرشتے کہتے ہیں: اللَّهُ عَزَّوَجَلَّ تجھ پر رحم فرمائے۔﴾ (معجم کبیر، ۳۵۸/۱۱، حدیث: ۱۲۲۸۳) ﴿چھینک کے وقت سر جھکائیے، منہ چھپائیے اور آواز آہستہ نکالنے، چھینک کی آواز بلند کرنا حماقت (یعنی بیوقوفی) ہے۔﴾ (رَدُّ الْمُحْتَار، ۶۸۳/۹) ﴿چھینک آنے پر اَلْحَمْدُ لِلَّهِ کہنا چاہیے بہتر یہ ہے کہ اَلْحَمْدُ لِلَّهِ رَبِّ الْعَالَمِينَ يَا اَلْحَمْدُ لِلَّهِ عَلٰی كُلِّ حَالٍ﴾

کہے ﷻ سننے والے پر واجب ہے کہ فوراً **يَرَحِمَكَ اللهُ** (یعنی اللہ عَزَّوَجَلَّ تجھ پر رحم فرمائے) کہے۔ اور اتنی آواز سے کہے کہ چھینکنے والا خود سن لے۔ (بہار شریعت، حصہ ۱۶، ۳/۴۷۶) ﷻ جواب سن کر چھینکنے والا کہے: **يَغْفِرُ اللهُ لَنَا وَ لَكُمْ** (یعنی اللہ عَزَّوَجَلَّ ہماری اور تمہاری مغفرت فرمائے) یا یہ کہے: **يَهْدِيكُمْ اللهُ وَيُصَدِّحُ بِأَلْسِنَتِكُمْ** (یعنی اللہ عَزَّوَجَلَّ تمہیں ہدایت دے اور تمہارا حال درست کرے۔) (فتاویٰ ہندیہ، ۵/۳۲۶)

**صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ**

طرح طرح کی ہزاروں سنٹیں سیکھنے کیلئے مکتبۃ المدینہ کی مطبوعہ دو کتب، بہار شریعت حصہ 16 (312 صفحات) نیز 120 صفحات کی کتاب ”سنٹیں اور آداب“ ہدیۃً حاصل کیجئے اور پڑھئے۔ سنٹوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنٹوں بھرا سفر بھی ہے۔

رہوں ہر دم مسافر کاش ”مدنی قافلوں“ کا میں

کرم ہو جائے مولا گر! عنایت یہ بڑی ہوگی

(وسائلِ بخشش، ص ۳۹۳)

**صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ**

**دعوتِ اسلامی کے ہفتہ وار اجتماع میں**

**پڑھے جانے والے 6 دُرودِ پاک اور 2 دُعائیں**

**﴿1﴾ شبِ جمعہ کا دُرود**

**اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ**

**الْحَبِيبِ الْعَالِي الْقَدْرِ الْعَظِيْمِ الْجَاوِدِ وَعَلٰی اٰلِهِ وَصَحْبِهِ وَسَلِّمْ**

بزرگوں نے فرمایا کہ جو شخص ہر شبِ جمعہ اور جمعرات کی درمیانی رات) اس دُرود شریف کو

پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ کی زیارت

کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ کی زیارت

دَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔<sup>(1)</sup>

## ﴿2﴾ تمام گناہ مُعَاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت سَيِّدِنَا اَنَس رَضِيَ اللهُ تَعَالَى عَنْهُ سے روایت ہے کہ تاجدارِ مَدِيْنَة صَلَّى اللهُ تَعَالَى عَلَيْهِ وَاٰلِهِ وَسَلَّمَ نے فرمایا: جو شخص یہ دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔<sup>(2)</sup>

## ﴿3﴾ رَحْمَتِ كے ستر دروازے

صَلِّ اَللّٰهُ عَلٰی مُحَمَّدٍ

جو یہ دُرُودِ پَاک پڑھتا ہے اُس پر رَحْمَتِ كے 70 دروازے کھول دیئے جاتے ہیں۔<sup>(3)</sup>

## ﴿4﴾ چھ لاکھ دُرُودِ شَرِيْفِ كَا ثَوَاب

اَللّٰهُمَّ صَلِّ عَلٰی سَيِّدِنَا مُحَمَّدٍ عَدَدَ مَا نِعَلِمُ اَللّٰهُ صَلَاةً دَائِمَةً بِدَوَامِ مُلْكِ اَللّٰهِ

حضرت اَحْمَد صَاوِي عَلَيْهِ رَحْمَةُ اللهِ لِهَادِي بَعْضِ بُرُوكُوں سے نَقْل كرتے ہیں: اِس دُرُودِ شَرِيْفِ كُو اِيك بار پڑھنے سے چھ لاکھ دُرُودِ شَرِيْفِ پڑھنے كَا ثَوَاب حَاصِل ہوتا ہے۔<sup>(4)</sup>

## ﴿5﴾ قُرْبِ مُصْطَفٰى صَلَّى اللهُ تَعَالَى عَلَيْهِ وَاٰلِهِ وَسَلَّمَ

اَللّٰهُمَّ صَلِّ عَلٰی مُحَمَّدٍ كَمَا تُحِبُّ وَتَرْضٰى لَهٗ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَاٰلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللهُ تَعَالَى

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثاني، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۳۹

عَنْهُ كَے درمیان بٹھالیا۔ اس سے صحابہ گرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(1)</sup>

## ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّی اللهُ تَعَالَى عَلَيْهِ وَآلِهِ وَسَلَّمَ کافرمانِ مُعَظَّمِ ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔<sup>(2)</sup>

## ﴿1﴾ ایک ہزار دن کی نیکیاں

جَزَى اللهُ عَنَّا مُحَكَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللهُ تَعَالَى عَلَيْهِ وَآلِهِ وَسَلَّمَ

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

## ﴿2﴾ گویا شبِ قدر حاصل کر لی

فرمانِ مُضَظَّفِ صَلَّی اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر

حاصل کر لی۔<sup>(4)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے علیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم

کا پروردگار ہے۔)

صَلُّوا عَلَيَّ الْحَبِيبِ! صَلَّی اللهُ تَعَالَى عَلَيَّ مُحَمَّدٍ

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۵۳۰۵

4... تاریخ ابن عساکر، ۱۵۵/۱۹، حدیث: ۴۴۱۵